

“प्रयोगमैत्री संरचना, शिक्षा, पर्यटन र कृषि, समतामूलक विकास इन्द्रसरोवरको समृद्धि”



इन्द्रसरोवर गाउँपालिका
कुलेखानी, मकवानपुर



इन्द्रसरोवर गाउँपालिका उपाध्यक्ष श्री उमा कुमारी लामाज्यू द्वारा प्रस्तुत आ.व. २०८३/०८४ को वार्षिक
बजेट वक्तव्य

|||

गाउँ सभाको १७ औं अधिवेशन

|||

९ असार २०८३

Handwritten signature

Handwritten signature

सभाका सभाध्यक्षज्यू,

सभाका सदस्यज्यूहरू,

प्रमुख प्रशासकीय अधिकृत एवं कर्मचारी मित्रहरू,

पत्रकार साथीहरू र

अन्य उपस्थित महानुभावहरू ।



नेपालको संविधानमा भएको संघीय कानूनी व्यवस्था अनुरूप आज म इन्द्रसरोवर गाउँपालिकाको उपाध्यक्षको हैसियतले यस सम्मानित सभासमक्ष आ.व.०८३/०८४ को बजेट प्रस्तुत गर्नु यस सम्मानित सभामा उपस्थित भएको छु ।

सर्वप्रथमतः यो देश र जनतालाई स्वतन्त्र र सार्वभौमसत्ता सम्पन्न बनाउन विभिन्न कालखण्डमा गरिएका ऐतिहासिक संघर्ष तथा आन्दोलनमा शहादत प्राप्त गर्नु हुने सम्पूर्ण ज्ञात अज्ञात शहीदहरू प्रति भावपूर्ण श्रद्धाञ्जली अर्पण गर्दछु । साथै इन्द्रसरोवर गाउँपालिकामा न्यायपूर्ण समाज निर्माण र समृद्धिको मार्गमा एकताबद्ध रहेका सम्पूर्ण इन्द्रसरोवर निवासी र इन्द्रसरोवरका आदरणीय अग्रज राजनीतिक नेतृत्व प्रति उच्च सम्मान प्रकट गर्न चाहन्छु ।

यस इन्द्रसरोवर गाउँ कार्यपालिकाले संघीय सरकार र प्रदेश सरकारसंग नेपालको संविधान अनुसार सहअस्तित्व, समन्वय र सहकार्यमा रही समृद्ध इन्द्रसरोवर गाउँपालिका निर्माणका लागि दीर्घकालीन सोचका साथ अगाडी बढिरहेको जानकारी गराउन चाहन्छु । यस गाउँपालिकामा बौद्ध, हिन्दू र क्रिश्चियन धर्मावलम्बीहरूको बसोबास छ । तामाङ्ग/लामा, मगर, ब्राह्मण, दलित, क्षेत्री र नेवार जातिको बसोबास रहनुका साथै तामाङ जातिको बाहुल्यता रहेको पाइन्छ । यहाँका नागरिकहरूले कृषि, पशुपालन र व्यापारलाई मुख्य पेशाको रूपमा अंगाल्दै आएका छन् । संघीय राजधानीबाट करिब ४० कि.मि. नजिक रहेकोले यस गाउँपालिकाको आर्थिक सामाजिक विकासमा प्रत्यक्ष सकारात्मक प्रभाव परेको छ । यहाँ उत्पादन हुने कृषिजन्य तथा पशुजन्य उपजहरू सोही बजार क्षेत्रमा बढी खपत र विक्री हुने गरेको छ । भौगोलिक रूपमा मध्यम स्तरीय पहाडी धरातल रहेको यस क्षेत्रमा मानव बसोबास र पर्यटन व्यवसायको लागि अति उपयुक्त स्थानहरू रहेका छन् ।

सभाध्यक्षज्यू तथा सभा सदस्यज्यूहरू,

यसै क्रममा अब म आगामी आर्थिक वर्ष ०८३/०८४ को बजेटका उद्देश्य तथा प्राथमिकताहरू प्रस्तुत गर्ने अनुमति चाहन्छु । आगामी बजेट निम्न उद्देश्य प्राप्तिका केन्द्रित रहेको ब्यहोरा यस सभा समक्ष अनुरोध गर्दछु ।

- कृषि र पशु क्षेत्रको उत्पादन र उत्पादकत्व वृद्धि गरी आय आर्जनमा स्तरोन्नति गर्ने ।
- स्वास्थ्य सेवाको बिकास, विस्तार तथा प्रत्येक नागरिकले स्वास्थ्य सेवा प्राप्त गर्ने अवसरको सुनिश्चितता गर्ने ।
- शिक्षा पूर्वाधारमा आधुनिकीकरण गरी गुणस्तरीय शिक्षाको सुनिश्चितता गर्ने ।
- गरिब घरपरिवार पहिचान गरी रोजगारी सिर्जना गर्ने तथा उद्यमशीलता प्रवर्द्धन गर्ने ।
- विपद् व्यवस्थापनलाई प्राथमिकतामा राखी विपद्को जोखिम न्यूनीकरणका लागि आवश्यक पहल गर्ने ।


आगामी आर्थिक वर्ष ०८३/०८४ को बजेटका प्राथमिकताहरू निम्न अनुसार रहेका छन् :

- भरपर्दो सुबिधा युक्त सडक संजाल स्तरोन्नति तथा विस्तार गर्ने ।
- गाउँपालिका नागरिकको जीवनस्तरमा सुधार आउने गरी स-साना रोजगारमुलक कार्यक्रम संचालन गर्ने ।
- समन्यायिक विकासका लागि कृषि, पशुपालन पर्यटन लगायतका क्षेत्रको प्रवर्द्धन गर्ने ।
- सार्वजनिक सेवा प्रवाह गुणस्तरीय, पारदर्शी, जवाफदेहीता समकालीन र नागरिक मैत्री बनाई सुशासन कायम गर्ने ।
- गुणस्तरीय तथा प्राविधिक, जीवनोपयोगी र व्यवहारिक शिक्षा मार्फत समाज तथा राष्ट्रका लागि उच्च योगदान दिन सक्ने जनशक्ति तयार गर्न आधार तयार गर्ने ।
- कृषि क्षेत्रको व्यवसायीकरण, यान्त्रीकरण र बजारीकरण गरी कृषि प्रतिको आकर्षण अभिवृद्धि गर्ने ।

सभा अध्यक्षज्यू तथा सभाका सदस्यज्यूहरू,

अब म क्षेत्रगत तथा विषयगत कार्यक्रम प्रस्तुत गर्न चाहन्छु ।

- क कृषि तथा पशुपन्छी विकास शाखालाई रु ४६ लाख बजेट विनियोजन गरेको छु।
 ख श्रम तथा रोजगार शाखालाई रु ३९ लाख बजेट विनियोजन गरेको छु।
 ग उधम विकास शाखालाई रु ७ लाख ५० हजार बजेट विनियोजन गरेको छु।
 घ सहकारी शाखालाई रु ७ लाख विनियोजन गरेको छु।
 आर्थिक विकास तर्फ जम्मा ९९ लाख बजेट विनियोजन गरेको छु।



२। सामाजिक विकास तर्फ

- क। सामाजिक सुरक्षा तथा पञ्जीकरण शाखालाई रु ६ लाख ९० हजार
 ख। महिला बालबालिका तथा जेष्ठ नागरिक शाखालाई रु २७ लाख ७५ हजार
 ग। शिक्षा युवा तथा खेलकुद विकास तर्फ ३ करोड ७० लाख ७५ हजार बजेट विनियोजन गरेको छु। यस बजेटमा गाउँ खेलकुद विकास समितिको बजेटलाई समेत समावेश गरेको छु।
 घ। स्वास्थ्य तर्फ ७४ लाख ८४ हजार
 जम्मा ४ करोड ८० लाख २४ हजार विनियोजन गरेको छु।

३। वन वातावरण तथा विपद् व्यवस्थापन

- क। वातावरणीय स्वच्छता कायम राख्न र सरसफाई कार्यलाई थप व्यवस्थित गर्न वृक्षारोपण गर्ने, सडक तथा खानेपानी मर्मत सम्भार र विपद् व्यवस्थापन गर्नको लागि आवश्यक रु ७४ लाख बजेट विनियोजन गरेको छु।

४। संस्थागत विकास सेवा प्रवाह तथा सुशासन

- क। समग्रमा संस्थागत विकास सेवा प्रवाह तथा सुशासनका लागि रु ६४ लाख ५० हजार विनियोजन गरेको छु।

५। पूर्वाधार विकासतर्फ

- इन्द्रसरोवर गाउँपालिकाको सडकहरु संचालन गर्नका निमित्त संघीय सरकार लागत साझेदारीका रुपमा कार्य गर्न समपुरक कोषमा रु ६० लाख बजेट विनियोजन गरेको छु।
- गाउँपालिकाको प्रशासकीय भवन निर्माणको निरन्तरता र कार्यालय व्यवस्थापनका लागि आवश्यक बजेट रु २ करोड विनियोजन गरेको छु।
- विभिन्न क्षेत्रबाट प्राप्त हुने वजेटलाई साझेदारी गर्नका लागि रु ५० लाख दुइ हजार एक सय पैतीस बजेट विनियोजन गरेको छु।
- यसका साथै अन्य पूर्वाधार विकास तर्फ रु १ करोड ९६ लाख पचास हजार बजेट विनियोजन गरेको छु।

६। कार्यालयको प्रशासनिक कामकाजलाई प्रभावकारी बनाउन चालू खर्च तर्फ रु ८ करोड ५० लाख विनियोजन गरेको छु।

सभा अध्यक्षज्यू तथा सभाका सदस्यज्यूहरु,
 अब म वडागत बजेट प्रस्तुत गर्न चाहन्छु।

❖ वडाबाट माग भई आएका योजना सञ्चालन गर्नको लागि

- वडा नं. १ को लागि रु. ६० लाख,
- वडा नं. २ को लागि रु ६० लाख,
- वडा नं. ३ को लागि रु ६५ लाख,
- वडा नं. ४ को लागि रु ५० लाख

[Handwritten signature and notes in the bottom right corner.]

- वडा नं.५ को लागि रु ५० लाख
जम्मा रु. २ करोड ८५ लाख विनियोजन गरेको छु ।

सभा अध्यक्षज्यू तथा सभा सदस्यज्यूहरु,

अब म संघीय सरकार तथा प्रदेश सरकार, अन्य निकाय र गाउँपालिकाको आफ्नो श्रोतबाट हुने गरी आगामी वर्षका लागि विनियोजन गरेको बजेट प्रस्तुत गर्न चाहन्छु ।

संघीय सरकार तर्फ:

- संघीय वित्तीय समानीकरण अनुदानमा रु ७ करोड ३७ लाख
- संघीय सशर्त अनुदानमा रु १३ करोड ९४ लाख
- संघीय राजस्व बाँडफाँड अनुदानमा रु ७ करोड ३२ हजार
- संघीय राजस्व बाँडफाँड अनुदान (विद्युत रोयल्टी र वन) मा रु १ करोड ९८ लाख
- संघीय विशेष अनुदान रु १ करोड ३५ लाख
- संघीय समपुरक अनुदान रु ६० लाख

प्रदेश सरकार तर्फ:

- प्रदेश वित्तीय समानीकरण अनुदानमा रु ५९ लाख ११ हजार
- प्रदेश सशर्त चालु तथा पुँजिगत अनुदानमा रु १ करोड ८४ लाख ४ हजार
- प्रदेश राजस्व बाँडफाँड (सवारी साधन) अनुदानमा रु २ करोड ९४ लाख ८३ हजार, १३५
- प्रदेश विशेष अनुदानमा रु ७० लाख

आन्तरिक तर्फ:

- आर्थिक वर्ष २०८३/०८४ को अनुमानित आन्तरिक आयमा १ करोड ५० लाख र अनुमानित नगद मौज्दात २ करोड हुने प्रक्षेपण गरेको छु ।

आर्थिक वर्ष २०८३/०८४ का लागि संघीय सरकार, प्रदेश सरकार र आन्तरिक श्रोतबाट जम्मा रु. ४२ करोड २ लाख ३० हजार १३५ अनुमानित बजेट प्रस्तावित गरेको छु ।

सभा अध्यक्षज्यू -तथा सभाका सदस्यज्यूहरु,

अन्त्यमा,

यस गाउँपालिकाको वार्षिक बजेट तथा कार्यक्रम तर्जुमा गर्ने सन्दर्भमा सहयोग पुर्याउनु हुने इन्द्रसरोवर गाउँपालिकाका सभाध्यक्षज्यू वडा अध्यक्षज्यूहरु, सम्पूर्ण सभा सदस्यज्यूहरु, इन्द्रसरोवर गाउँपालिकाका प्रमुख प्रशासकिय अधिकृतज्यू लगायत विषयगत शाखाका प्रमुख र सम्पूर्ण कर्मचारी मित्रहरु तथा प्रत्यक्ष अप्रत्यक्ष रुपमा सहयोग गर्नुहुने सम्पूर्ण महानुभावहरुमा हार्दिक धन्यवाद ज्ञापन गर्न चाहन्छु ।

धन्यवाद ।

श्री उमा कुमारी लामा

उपाध्यक्ष

इन्द्रसरोवर गाउँपालिका

[Handwritten signature]

[Handwritten signature]